

॥ शिवकेशवेशीपञ्चरत्नस्तोत्रम् ॥

[स्तोत्रमिदं संस्कृतभाषापक्षे गङ्गापक्षे च व्याख्यातुं शक्यते।]

कलासु पूर्णा सकलासु पूर्णा  
प्रयोगपूर्णा f पि च योगपूर्णा।  
वाण्यापगा संस्कृतवर्णपूर्णा  
तनोतु नो शं शिवकेशवेशी॥ 1

प्रपञ्चसारा f खिलवेदसारा  
सदुक्तिपुष्टाप्यसदुक्तिपेष्टा।  
धिया प्रभूता ff त्मधिया च पूता  
तनोतु नो शं शिवकेशवेशी॥ 2

क्रियाविशुद्धा पदवाक्यशुद्धा  
रसैः प्रसिद्धोपनिषत्सु श्रद्धा।  
सदा प्रबुद्धा स्वरसन्निबद्धा  
तनोतु नो शं शिवकेशवेशी॥ 3

सतां शरण्या स्वजनैर्वरेण्या  
नमस्कृता निर्जरराजवेण्या।  
कृतारिलज्जा सुरसंघपूज्या  
तनोतु नो शं शिवकेशवेशी॥ 4

लसत्तरङ्गाभिनवा रसाढ्या  
स्वसेवकेभ्यो शिवदानदक्षा।  
सतां विरक्त्युन्मुखमुक्तिदात्री  
तनोतु नो शं शिवकेशवेशी॥ 5

यो वै पुमान् पूरितभक्तियुक्तः  
भजेत् प्रभाते शिवकेशवीं तां  
वाण्यापगानुग्रहपूरितस्य  
न तस्य वाणी स्खलिता कदापि॥

-शङ्करनारायणः , पूर्णवेदपुरी

